



**ஒரு இறாத்தல் பாண் 300 ரூபாவாக உயர்வு**

450 கிராம் பாண் இறாத்தலின் விலை 300 ரூபாவாக அதிகரிக்கப்பட்டுள்ளது. அகில இலங்கை பேக்கரி உரிமையாளர்கள் சங்கம்.



## 14 மக்களுக்கு ஒரு சிப்பாய்!

கஜேந்திரகுமார் எம்.பி. குற்றச்சாட்டு



கிழக்கு மாகாணங்களில் 14 மக்களுக்கு ஒரு சிப்பாய் என்ற வகையில் இராணுவத்தினர் குவிக்கப்பட்டுள்ளனர். - இவ்வாறு குற்றஞ்சாட்டினார் தமிழ்த் தேசிய மக்கள் முன்னணியின் தலைவரும் யாழ். மாவட்ட

நாட்டில் போர்ச்சூழல் இல்லாத சூழலில் வடக்கு.

## அவலை நினைத்து உரலை இடிக்கிறார்

சீனத் தூதருக்கான கண்டன அறிக்கையில் சரா காட்டம்



ஈழத் தமிழர்களுக்கு உதவி செய்யாவிட்டாலும் பரவாயில்லை. உபத்திரவம் கொடுக்காமல் சீனா

ஒதுங்கியிருக்கலாம். அதைவிடுத்து மேற்கு நாடுகளுடனும், இந்தியாவுடனும் முரண்படுவதாக நினைத்துக் கொண்டு தமிழ் மக்களை வதைக்கும் வகையில் நடந்து கொள்கிறது. கடன் வாங்கிய சிங்கள தேசத்துடன் - இலங்கை அரசு மாத்திரம் தனது நாட்டாண்மையை சீனா

# வந்தார் கோட்டா

**பலத்த பாதுகாப்பு வழங்கியது அரசு; வழக்குகளிலிருந்து தப்பிக்க வியூகம்**



மக்களின் மாபெரும் எதிர்ப்புப் போராட்டங்களை யடுத்து இலங்கையை விட்டுத் தப்பியோடி ஜனாதிபதி பதவியை இராஜிநாமா செய்த நிலையில் வெளிநாடுகளில் அடைக்கலம் தேடி அலைந்து திரிந்த கோட்டாபய ராஜபக்ஷ, நேற்று நள்ளிரவு மீண்டும் நாடு திரும்பினார்.

## கோட்டாவைப் பாதுகாப்பது அரசின் கடமை

பிரதமர் தினேஷ் கூறுகின்றார்



இலங்கையின் முன்னாள் ஜனாதிபதி என்ற ரீதியில் கோட்டாபய ராஜபக்ஷவைப் பாதுகாப்பது அரசின் கடமை என்று பிரதமர் தினேஷ் குணவர்த்தன தெரிவித்தார். மீண்டும் நாடு திரும்பியுள்ள கோட்டாபய ராஜபக்ஷவுக்கு உரிய பாதுகாப்பு வசதிகளை அரசு வழங்கியுள்ளது என்றும் அவர் கூறினார். கோட்டாபய மீண்டும் அரசியலுக்குள் பிரவேசிப்பதா என்பது தொடர்பில் அவரே முடிவு எடுக்க வேண்டும் என்றும் பிரதமர் தினேஷ் குணவர்த்தன மேலும் குறிப்பிட்டார்.

## மீள் அரசியல் பிரவேசம்; கோட்டாவே தீர்மானிப்பாராம்

இப்படிச் சொல்கின்றார் மஹிந்த



முன்னாள் ஜனாதிபதி கோட்டாபய ராஜபக்ஷ மீண்டும் அரசியலில் ஈடுபடுவது தொடர்பில் அவரே சிறந்த முடிவை எடுப்பார் என்று முன்னாள் பிரதமர் மஹிந்த ராஜபக்ஷ தெரிவித்தார். கோட்டாபய ராஜபக்ஷ.

## உள்ளூராட்சி சபைத் தேர்தலை மார்ச்சுக்குள் நடத்த எதிர்பார்ப்பு

உள்ளூராட்சி சபைத் தேர்தலை எதிர்வரும் மார்ச் மாதத்துக்குள் நடத்துவதற்கு எதிர்பார்த்துள்ளதாக தேர்தல்கள் ஆணைக்குழுவின் தலைவர் நிமல் பஞ்சி ஹேவா தெரிவித்தார். உள்ளூராட்சி சபைத்

தேர்தல் 2018 ஆம் ஆண்டில் நடைபெற்றது. அதன் காலம் 2022 ஆம் ஆண்டு முடிவடைய இருந்தது. அமைச்சருக்கு உள்ள அதிகாரத்துக்கமைய அதன் காலம் 2023 ஆம் ஆண்டு வரை நீடிக்கப்பட்டது.



## இலங்கைக்குச் சீனா தொடர்ந்து பேராதரவு

பொருளாதார நெருக்கடியில் இருந்து மீள்வதற்கு இலங்கைக்குத் தொடர்ந்து ஆதரவுளிப்பதாக சீனா அறிவித்துள்ளது.



இலங்கையின் தற்போதைய சிரமங்களைச் சமாளிக்கவும், கடன் சூழையைக் குறைக்கவும்.

## இந்தியா உணவுக் கப்பல்; சீனாவோ உளவுக் கப்பல்

சாடுகின்றார் ஜனா எம்.பி.



இலங்கைக்கு இந்தியா உணவுக் கப்பல்களை அனுப்பும்போது சீனா இலங்கைக்கு உளவுக் கப்பலையே அனுப்புகின்றாள்.

தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் கோவிந்தன் கருணாகரம் (ஜனா). நாடாளுமன்றத்தில்

## பொலிஸில் முறைப்பாட்டை மீள்பெறச் சென்றவர் சாவு

யாழ். வட்டுக் கோட்டை பொலிஸ் நிலையத்தில் முறைப்பாட்டை மீள்பெறச் சென்றவர் மயங்கி வீழ்ந்த நிலையில் மருத்துவமனைக்குக் கொண்டு செல்லும் வாயிலில் உயிரிழந்தார்.

பரமேந்திரம் ரஜீவ் குமார் (வயது - 67) என்பவரே இவ்வாறு உயிரிழந்துள்ளார். அராலிப் பகுதிக்குக் கனடாவிலிருந்து விடுமுறையில் ஒரு தம்பதியர் வந்திருந்தனர். இவர்கள்

கிடையே குடும்ப முரண்பாடு எழுந்தது. இந்தநிலையில் கனடாவில் இருந்த வந்த பெண்ணின் தந்தையார் கொழும்பிலிருந்து வருகை தந்து, வட்டுக்கோட்டை பொலிஸ் நிலையத்தில்

**இந்தியா உணவுக்.....**

(முதலாம் பக்கத் தொடர்ச்சி)  
இடைக்கால வரவு - செலவுத் திட்டத்தின் மூன்றாம் நாள் விவாதத்தில் உரையாற்றுகையிலேயே மேற்கண்டவாறு கூறிய அவர், மேலும் தெரிவிக்கையில்,

இலங்கை நெருக்கடிக்குள் சிக்கித் தவிக்கும் நேரத்தில் உதவிய நாடு இந்தியா மட்டுமே. கடந்த பொருளாதார நெருக்கடியில் 4 பில்லியன் டொலர்களை இலங்கைக்குக் கடனாக இந்தியா வழங்கியுள்ளது.

குறைந்த வட்டியில் 800 மில்லியன் டொலர்கள் உணவுக்காகவும் மருந்து மற்றும் அத்தியாவசிய தேவைகளுக்காகவும் இந்தியா வழங்கியிருக்கின்றது.

கடன் அடிப்படையில் 700 மில்லியன் டொலர்கள் எரிபொருளுக்கு இந்தியா வழங்கியிருக்கின்றது.

இரசாயன உரத்துக்கு 55 மில்லியன் டொலர்கள் வழங்கி இந்தியா உதவி

**மீள் அரசியல் .....**

(முதலாம் பக்கத் தொடர்ச்சி)  
ஸ்ரீலங்கா பொதுஜன பெரமுனவின் தேசியப்பட்டியல் ஊடாக நாடாளுமன்றத்துக்குத் தெரிவு செய்யப்படவுள்ளார் என்று வெளியான தகவல் தொடர்பில் அக்கட்சியின் தலைவரான மஹிந்த விடம் வினவியபோதே அவர் மேற்கண்டவாறு பதிலளித்தார்.

இது குறித்து மேலதிக கருத்துக்களை வெளியிட அவர் மறுப்புத் தெரிவித்தார்.

**ஒரு இறாத்தல் .....**

(முதலாம் பக்கத் தொடர்ச்சி)  
இந்தத் தகவலை இன்று வெளியிட்டது. சந்தையில் கோதுமை மாவின் விலை அதிகரிப்பை அடுத்தே, பாண் விலையும் அதிகரிக்கப்பட்டுள்ளது.

அத்துடன், பணிஸ் உள்ளிட்ட பேக்கரி உற்பத்திகளின் விலையும் எகிறவுள்ளது.

**வந்தார்.....**

(முதலாம் பக்கத் தொடர்ச்சி)  
கடந்த ஜூலை 9ஆம் திகதி போராட்டக்காரர்கள் ஜனாதிபதி மாளிகையை முற்றுகையிட்டிருந்த நிலையில், அங்கிருந்து வெளியேறிய கோட்டாபய ராஜபக்ஷ, ஜூலை 13ஆம் திகதி அதி காலை இலங்கை விமானப் படைக்குச் சொந்தமான விமானத்தில் மாலைதீவு சென்றிருந்தார்.

ஜூலை 14 ஆம் திகதி மாலை மாலை தீவிலிருந்து சிங்கப்பூர் சென்றிருந்த அவர், அன்றிரவு ஜனாதிபதி பதவியை இராஜினாமா செய்திருந்தார்.

28 நாட்கள் சிங்கப்பூரில் தங்கியிருந்த கோட்டாபய, ஓகஸ்ட் 11ஆம் திகதி தாய்லாந்துக்குப் பயணமாகியிருந்தார்.

மூன்று வாரங்களாகத் தாய்லாந்தில் தங்கியிருந்த கோட்டாபயவின் பாதுகாப்பை இலங்கை அரசு உறுதி செய்ததை அடுத்து அவர் மீண்டும் நாடு திரும்பினார்.

தாய்லாந்திலிருந்து சிங்கப்பூர் வழியாக அவர் நாட்டை வந்தடைந்தார். சிங்கப்பூர் எயார்லைன்ஸ் விமானமான SU 468 இல் கட்நூயக்க பண்டாரநாயக்க சர்வதேச விமான நிலையத்தில் நேற்று நள்ளிரவு 11.48 மணியளவில் அவர் வந்து இறங்கினார்.

அரசியல்வாதிகள் சிலர் கோட்டாபயவை கட்நூயக்க விமான நிலையத்துக்குச் சென்று சந்தித்தனர்.

அதன்பின்னர் அவர் பலத்த பாதுகாப்புக்கு மத்தியில் அரசால் கொழும்பில் ஏற்பாடு செய்யப்பட்டிருந்த உத்தியோகபூர்வ இல்லத்துக்குச் சென்றடைந்தார்.

சர்வதேச மனித உரிமை அமைப்புகள், மனித உரிமை மீறல்களுக்காக கோட்டாபய மீது வழக்குத் தொடரக்காத்திருக்கின்ற நிலையில், அவர் நாடாளுமன்ற உறுப்பினரானால் அந்த வழக்குகளில் இருந்தும், சில தனி நபர்களிடமிருந்தும் தப்பிக்கலாம் என்ற நோக்குடன் அவரைத் தேசியப்பட்டியல் ஊடாக அரசியலுக்குள் கொண்டுவர 'மொட்டுக்' கட்சியினர் வியூகம் வகுத்துள்ளனர் என்று தெரியவருகின்றது.

யிருக்கின்றது. மீனவர்களுக்கு மண் ணெண்ணெய்யும், அதற்கு மேலாக தமிழ் நாட்டிலிருந்து அன்பளிப்பாக உணவு, பால்மா, மருந்துப் பொருள் களும் வழங்கப்பட்டுள்ளன.

இந்தியா இந்தக் கால கட்டங்களில் எங்களுக்கு உதவிக் கப்பல்களை அனுப்புகின்றது. உணவுக்கப்பலை அனுப்புகின்றது.

ஆனால், இலங்கைக்கான கடனைக்கூட மறுசீரமைக்க முடியாது எனக் கூறும் சீனா இலங்கைக்கு உளவுக் கப்பலையே அனுப்புகின்றது.

இந்த நாடாளுமன்றத்திலே செங்கோல் வரும்போது நிற்க முடியாத அத்தரவியரத்தனதேரர் சீனாவிலிருந்து அந்த உளவுக்கப்பல் அம்பாந்தோட்டைத் துறைமுகத்துக்கு வரும்போது அங்கு சென்று அந்த உளவுக்கப்பலுக்கு மரியாதை கொடுத்து எழுந்து நிற்கின்றார். இதுதான் இந்த நாட்டின் சாபக்கேடு - என்றார்

**உள்ளூராட்சி.....**

(முதலாம் பக்கத் தொடர்ச்சி)  
தேர்தல்கள் ஆணைக்குழுவின் அதி காரத்தின் கீழ் உள்ளூராட்சி சபைகளுக்கும் செப்டம்பர் 20ஆம் திகதிக்குப் பின்னர் தேர்தலை நடத்த முடியும் என்று சட்டத்தரணி புஞ்சிவேவா குறிப்பிட்டார்.

ஒக்டோபர் மாதம் 31ஆம் திகதி வாக்காளர் பட்டியல்கள் சான்றளிக்கப் படவுள்ளதால், உள்ளூராட்சி சபைத் தேர்தலைப் பின்னர் நடத்துவது குறித்து தீர்மானிக்கப்படும் என்றும் அவர் கூறினார்.

கடந்த முறை உள்ளூராட்சி சபைத் தேர்தலை நடத்துவதற்காக 5 பில்லியன் ரூபா செலவிடப்பட்டது. இம்முறை அந்தத் தொகை 8 முதல் 10 பில்லியன் வரை இருக்கும் என்றும் எதிர் பார்க்கப்படுகின்றது.

**பொலிஸில் .....**

(முதலாம் பக்கத் தொடர்ச்சி)  
முறைப்பாட்டைச் செய்தார். இதையடுத்துக் குடும்ப முரண்பாடு சுமுகமாகத் தீர்க்கப்பட்ட நிலையில் தனது மகள் மற்றும் மருமகனுடன் கொழும்புக்குச் செல்லவிருப்பதாகத் தெரிவித்து குறித்த பெண்ணின் தந்தை முறைப்பாட்டை மீள்பெறுவதற்காக பொலிஸ் நிலையத்துக்குச் சென்றபோது, அங்கு மயங்கி வீழ்ந்துள்ளார்.

உடனடியாக 1990 அம்புலன்ஸ் ஊடாக மருத்துவமனைக்குக் கொண்டு செல்லப்பட்டபோதும், அவர் இடைநடுவில் உயிரிழந்தார் என்று பொலிஸார் தெரிவிக்கின்றனர்.

**14 மக்களுக்கு.....**

(முதலாம் பக்கத் தொடர்ச்சி)  
நாடாளுமன்ற உறுப்பினருமான கஜேந்திரகுமார் பொன்னம்பலம்.

அவர் மேலும் தெரிவிக்கையில், போரின்போதும், போரின் பின்னரான காலத்தின்போதும் இராணுவத்தினர் மோசமான குற்றங்களில் ஈடுபட்டார்கள் என வடக்கு மற்றும் கிழக்கு மக்கள் கடுமையாகக் குற்றஞ்சாட்டுமபோது அவர்கள் மத்தியில் தொடர்ந்து இராணுவத்தினரைக் குவிப்பது எந்தளவுக்கு நியாயமானது?

2021ஆம் ஆண்டு வரவு - செலவுத் திட்டத்தில் பாதுகாப்புக்கு மாத்திரம் 19 வீதம் ஒதுக்கப்பட்டது. கல்வி மற்றும் சுகாதாரம் ஆகிய அடிப்படைத் துறைகளுக்கு 10 இற்கும் குறைவான வீதமே ஒதுக்கப்பட்டன. பொருளாதார நெருக்கடி தீவிரமடைந்துள்ள சூழலிலும் தற்போது சமர்ப் பிக்கப்பட்டுள்ள இடைக்கால வரவு - செலவுத் திட்டத்தில் பாதுகாப்புக்கு அதிகநீதி ஒதுக்கப்பட்டுள்ளது.

மக்கள் முழுமையாக அரசு கட்டமைப்பை வெறுக்கின்றார்கள். தேர்தலை நடத்துமாறு ஜனநாயக ரீதியில் போராட்டங்களில் ஈடுபடுகிறார்கள். ஆனால், தேர்தலுக்குச் செல்ல தயாரில்லாத அரசு, இராணுவத்தைக் கொண்டு ஜனநாயகத்துக்கு முரணாகச் செயற்பட முயற்சிக்கின்றது - என்றார்.

**அவலை நினைத்து.....**

(முதலாம் பக்கத் தொடர்ச்சி)  
மட்டுப்படுத்திக் கொண்டால் நன்று. - இவ்வாறு இலங்கைத் தமிழ்சுக் கட்சியின் முக்கியஸ்தரும் யாழ்ப்பாணம், கிளிநொச்சி மாவட்டங்களின் முன்னாள் நாடாளுமன்ற உறுப்பினருமாகிய ஈ.சரவணபவன் தெரிவித்துள்ளார்.

இலங்கைக்கான சீனத் தூதுவர் அண்மையில் வெளியிட்டுள்ள சர்ச்சைக்குரிய கருத்துக்கள் தொடர்பில் வெளியிட்டுள்ள அறிக்கையிலேயே அவர் மேற்கண்டவாறு கூறியுள்ளார்.

அந்த அறிக்கையில் மேலும் குறிப்பிடப்பட்டுள்ளதாவது:-

மனித உரிமை விவகாரங்களை முகமூடியாக பாவித்து சில நாடுகள் இலங்கை விவகாரத்தில் தலையிடுகின்றன என்று சீனத் தூதுவர் குற்றம் சுமத்துகின்றார். இது சட்டியைப் பார்த்து பாணை கறுப்பு என்ற கதையைப்போல் உள்ளது. கடன்பொறியால் ஒரு நாட்டைக் கபளீகரம் செய்யும் சீனா, இதுபோன்று குற்றம்சுமத்துவதற்கு எந்த அருகதையும் அற்றது.

அமிர்தலிங்கம் ஐயாவின் ஜனநினைவு தீன நிகழ்வில் கடந்த வாரம் நான் ஓர் விடயத்தைச் சுட்டிக்காட்டியிருந்தேன். சீனாவின் உளவுக் கப்பலின் வருகையோடு இலங்கையைச் சுற்றிய புகோள அரசியல் கொதிநிலைக்குச் சென்றுள்ளது. அதை நிரூபிக்கும் வகையிலேயே சம்பவங்கள் அரங்கேறிக் கொண்டிருக்கின்றன.

இலங்கைக்கு சீன உளவுக் கப்பல் வந்து சென்றிருந்தாலும் அந்த விடயத்தில் சீனா சில பின்னடைவுகளைச் சந்தி ருப்பதால், இந்தியா மற்றும் மேற்கு நாடுகள் மீது சீறிப் பாய்ந்திருந்தது.

இலங்கையில் பாதிக்கப்பட்ட தமிழ் மக்களுக்கு ஆபாந்தவர்களாக இந்தத் தரப்புக்களே இப்போது இருப்பதால், அவர்களைச் சீண்டுவது என்பது ஒரு வகையில் தமிழ் மக்களைச் சீண்டுவதற்கு சமதையானதே.

அதற்கும் மேலாக, பாதிக்கப்பட்ட தமிழ் மக்களின் நீதிக்கான நீண்ட நெடிய பயணத்தில் இதுவரையில் பங்காளர்களாக இருந்து வருபவர்களும் அந்தத் தரப்பினரே.

அந்தத் தரப்புக்கள் கையில் எடுத்துள்ள மனித உரிமை விவகாரத்தை, நையாண்டி செய்து அல்லது கீழ்த்தரமான முறையில் விமர்சித்து அவற்றைக் கைவிடச் செய்யலாம் என்று சீனா

**இலங்கைக்கு.....**

(முதலாம் பக்கத் தொடர்ச்சி)  
நிலையான வளர்ச்சியை அடையவும் இலங்கைக்குத் தொடர்ந்து ஆதரவை வழங்குவதாகச் சீனா தெரிவித்துள்ளது. சீன வெளியுறவு அமைச்சகம் இதனை அறிவித்துள்ளது.

இலங்கைக்குச் சாதகமாக உதவுவதற்குச் சம்பந்தப்பட்ட நாடுகள் மற்றும் சர்வதேச

நீதி நிறுவனங்களுடன் இணைந்து பணியாற்றத் தயாராக இருப்பதாகவும் சீன வெளியுறவு அமைச்சகம் மேலும் குறிப்பிட்டுள்ளது.

கனவிலும் நினைக்கக் கூடாது.

இதுவரை ஈ.நா. மனித உரிமைகள் சபையில் இலங்கை அரசுக்கு முட்டுக் கொடுத்துவருவது சீனா.

பாதிக்கப்பட்ட தமிழ் தரப்புக்கள் சில சந்தர்ப்பங்களில் இந்த விடயங்களில் உதவிகோரியபோது, ஒரு நாட்டின் உள்விவகாரங்களில் தலையிடுவது தமது கொள்கையில் என்று சீனா பலமுறை சொல்லியிருக்கின்றது. ஆனால், இலங்கை அரசுக்குத் தனது கொள்கையை மீறி பல தடவைகள் உதவியிருக்கின்றது. இன்னமும் உதவிக் கொண்டிருக்கின்றது.

தற்போதைய பொருளாதார நெருக்கடி நிலையில், மனித உரிமை விவகாரம் அவசியம்தானா என்று சீனத் தூதுவர் கேள்வி எழுப்பியிருந்தார். மனித உரிமைகள் தொடர்பில் பேசுவதற்கு தகுதியற்றவர்கள் அவர்கள். ஆனாலும், இப்போது மனித உரிமை விவகாரம் அவசியமா என்று கேள்வி எழுப்பும் தூதுவர், தமிழ் மக்களின் நீதிக்கான பயணம் இன்னமும் முடிவுறாமல் இருப்பதற்கு தாங்களும் ஓர் காரணம் என்பதை ஒப்புக்கொள்ளவேண்டும்.

இலங்கையை கட்டுப்படுத்தி இந்தியாவுக்கு குடைச்சல் கொடுப்பதற்காக, சிறிலங்கா அரசாங்கத்துக்கு கண்மூடித் தனமாக ஆதரவை சீனா வழங்கி வந்து கொண்டிருக்கின்றது. அதன் விளைவுகளாலேயே இலங்கையில் தற்போது ஏற்பட்டுள்ளது பொருளாதார நெருக்கடி.

தங்களால் ஏற்படுத்தப்பட்ட நெருக்கடிகளைச் சாட்டாக முன்வைத்து, தமிழ் மக்களின் விடயங்களை நீர்த்துப்போகச் செய்யும் நிகழ்ச்சி நிரலை முன்னெடுக்கும் சீனாவை ஒதுக்கவேண்டும்.

தமிழீழ விடுதலைப் புலிகள் இருந்த காலத்தில் தமிழர் தாயகத்தில் தலையெடுத்தும் பார்த்திராத சீனா, இப்போது மெல்ல மெல்ல, தமிழர்களுக்கு கைகொடுக்கும் இந்தியாவுக்கு குடைச்சல் கொடுப்பதற்காக, தமிழ் மக்களுக்கு உதவுகின்றோம் என்ற போர்வையில் நுழைய முயல்கின்றார்கள். எங்கள் கையை வைத்தே எங்களின் கண்ணை குத்த நினைக்கிறார்கள். ஆனால், அவர்களின் உண்மை முகம் சீனத் தூதுவரின் கருத்தின் ஊடாக அம்பலப்பட்டிருக்கின்றது. எனவே எத்தகைய முகமூடியுடனும் எமது தேசத்தில் கால் பதிக்க சீனாவை அனுமதிக்கக் கூடாது, அனுமதிக்கவும் முடியாது - என்றுள்ளது.

**வெளியுறவு அமைச்சு -**  
**செவ்வாய் தொடர்ச்சி**  
**076 443 8022**

**யாழ்ப்பாணம் - கொழும்பு விமான நிலையம்**  
**கொழும்பு விமான நிலையம் - யாழ்ப்பாணம்**  
**போக்குவரத்து சேவை**

**இம்மாதம் 31<sup>ம்</sup> திகதி**  
யாழ் - விமானநிலையம்  
**செப்டம்பர் 01<sup>ம்</sup> திகதி**  
விமானநிலையம் - யாழ்

**Asiavone Vacation (Pvt) Ltd**  
551A, Kasthuriyar Road, Jaffna

குளிர்நடப்பட்ட பேருந்து  
மேலதிக விபரங்களுக்கும் ஆசன முன்பதிவுகளுக்கும் அழையங்கள்  
**+94 77 068 4905**  
- நவீனம் -

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## சந்திரிகாவின் ஞானம்

ஓர் உண்மையைப் பகிரங்கமாக ஒப்புக் கொண்டிருக்கின்றார் முன்னாள் ஜனாதிபதி சந்திரிகா குமாரதுங்க.

“பெரும்பான்மையாக உள்ளவர்கள், சிறுபான்மையினரை அடக்கி ஆள முயற்சிப்பது ஒரு நாட்டின் கூட்டுப் பலவீனமாக உள்ளது. இது ஒருபோதும் இருக்கக் கூடாது,” - என்று அவர் கூறியிருக்கிறார்.

அவர் கூறுவது முழுவதும் உண்மை. அப்போக்கு பெரும்பான்மை இனத்தின் உண்மையான பலமல்ல; பலவீனமே.

பெளத்த, சிங்களப் பேரினவாதம் இந்த இலங்கைத் தீவில் தனக்கு அட்சர கணித எண்ணிக்கை ரீதியாக இருக்கும் பெரும்பான்மையை வைத்துக் கொண்டு, சிறுபான்மையினரை - தமிழ்ப் பேசும் மக்களை - நீதியற்ற முறையில், ஈவிரக்கம் மற்ற வகையில், அடக்கி, ஒடுக்கி, ஆளுகின்றது.

இனஒதுக்கலும், பாரபட்சமும், புறக்கணிப்பும் சிறுபான்மையினருக்கு எதிராகக் கட்டவிழ்த்து விடப்பட்டிருப்பதை கண்டு அவர் இப்படி மனம் வெம்புகின்றார் போலும்.

இந்த நாட்டின் பேரின அரசியல்வாதிகள் இரண்டு காரணங்களால் பேரினவாதப் போக்கைக் கையில் எடுக்கிறார்கள்.

ஒரு வகையினரின் இரத்தத்தில், பிறப்பில், அவர்களின் மூளை மையத்தில், பேரினவாத மேலாண்மைத் திமிர் உறுதியிருக்கின்றது. அவர்கள்தான் முழு அளவில் பெளத்த, சிங்களப் பேரினவாத வெறியர்கள். இந்த இலங்கைத் தீவு தங்களுக்கு - பெளத்த, சிங்களவர்களுக்கு மட்டுமே - உரியது, இந்தத் தீவு வேறு இன மக்களுக்குத் தாயகம் அல்ல என்றதனிப்பாந்தயம் - உரித்து - கொண்டாடுபவர்கள். மற்ற இனங்களின் எழுச்சியை, மேன்மையை, தனித்துவத்தை, சிறப்பை, கலாச்சாரப் பெருமையை, வரலாற்று உரிமையை இவர்களால் ஜீரணிக்கவோ, சகிக்கவோ முடியாது. அதனால் சிறுபான்மையினரை அடக்கி, ஒடுக்கி, அவர்களின் இருப்பையே இல்லாமலாக்கும் வெறிநோக் கோடு இவர்கள் செயற்படுகிறார்கள்.

அடுத்தவர்கள், பேரினவாதத்தைக் கிளப்பினால்தான் அரசியலில் இலக்குகளை இலகுவாக அடையலாம், பதவிகளை எட்ட, அதிகாரத்தைப் பிடிக்க, அதுவே குறுக்கு வழி என்ற சிந்தனை கொண்டவர்கள்.

சந்திரிகாவும் அவரது தந்தையாரும் இந்த இரண்டாவது வகையினர்.

1926 இல் இந்த நாட்டின் தமிழர்களுக்காக - அவர்களே கூறவோ, கோரவோ முன்னர் - சமஷ்டி ஆட்சி முறைமையை பிரேரித்தவர் சந்திரிகாவின் தந்தையார் பண்டார நாயக்கா.

ஆனால் டி.எஸ்.சேனநாயக்காவுடன் முரண்பட்டு, அரசிலிருந்து வெளியேறி, பின்னர் அவரின் மகன் டட்டி சேனநாயக்காவிடம் இருந்து ஆட்சியைப் பிடுங்க, பெளத்த, சிங்களப் பேரினவாத வெறியைக் கிளப்புவதே ஒரே வழி எனக் கருதி அந்த மார்க்கத்தில், 24 மணி நேரத்தில் தனி சிங்களச் சட்டத்தைக் கொண்டு வருவேன் எனப் பிரகடனப்படுத்தி, அதன் மூலம் அரசையும் பிடித்து, அதைச் செய்தும் காட்டியவர்.

அரசியலுக்காக - அதிகாரத்துக்காக - பதவியைப் பிடிப்பதற்காக - அப்போது அவர் வழுவும் கொடுத்த பேரினவாதம்தான் இப்போது பேயுருக் கொண்டு இந்த இலங்கைத் தீவில் வெறியாட்டம் போடுகிறது.

அரசியலுக்காக பேரினவாதம் செய்த பரம்பரையில், பண்பியல்பில் வந்தவர் சந்திரிகா என்பதால்தான், இப்போது அரசியலிலோ, அதிகாரப் பதவியிலோ இல்லாத நிலையில் அந்தப் பேரின வெறிப் போக்கின் கொடூரம் அவருக்கு ஓரளவு புரிகின்றது. அதனால்தான் பிராயச்சித்தப் பேச்சுக்களை இப்போது பேசுகின்றார் அவர்.

# மன்னார் பிரஜைகள் குழுவினருடன் மக்கள் விடுதலை முன்னணி சந்திப்பு



மக்கள் விடுதலை முன்னணியின் யாழ். மாவட்ட அமைப்பாளர் இ.சந்திரசேகரம் உள்ளிட்ட குழுவினர் நேற்று (வெள்ளிக்கிழமை) மதியம் மன்னாரிற்கு விஜயம் ஒன்றை மேற்கொண்டு மன்னார் பிரஜைகள் குழுவினரை சந்தித்துக் கலந்துரையாடினர். குறிப்பாக மன்னார் மாவட்டத்தில் மக்களின் பலத்த எதிர்ப்புகளுக்கு மத்தியில் இடம்பெற்று வருகின்ற கனிய மண் அகழ்வு மற்றும் காற்றாலை மின் கோபுரங்கள் அமைப்பது உள்ளிட்டவை தொடர்பாக ஆராயும் வகையில் சென்ற அவர்கள் மன்னார் பிரஜைகள் குழு அலுவலகத்தில் பிரஜைகள் குழுவின் தலைவர் அருட்தந்தை எஸ். ஞானப்பிரகாசம் அடிகளார் மற்றும் உறுப்பினர்களைச் சந்தித்துக் கலந்துரையாடினர். மக்களின் பிரச்சினைகள் தொடர்பாக மன்னார் பிரஜைகள் குழு தொடர்ச்சியாக மக்களுக்காக குரல் கொடுத்து வரும் நிலையில்

மேற்படி பிரச்சினைகள் தொடர்பில் அறிந்து கொண்டு துரித நடவடிக்கைகளை மேற்கொள்ளும் தாம் விஜயம் மேற்கொண்டதாக மக்கள் விடுதலை முன்னணியினர் தெரிவித்தனர். மேலும் மக்களுக்காக பிரஜைகள் குழுவினர் முன்னெடுக்கும் சகல நடவடிக்கைகளுக்கும் ஆதரவு வழங்கும் முகமாக தாம் மன்னாருக்கு வருகை தந்ததாக கலந்துரையாடலின் போது அவர்கள் தெரிவித்தனர். மேலும் மன்னார் மண்ணுக்கான போராட்டத்தில் மக்களுடன் மக்கள் விடுதலை முன்னணி என்றும் துணை நிற்கும். எனவே, தமிழ் நாடாளுமன்ற உறுப்பினர்களும் மக்களுக்காக முன் நிற்க வேண்டும் என மக்கள் விடுதலை முன்னணியின் யாழ். மாவட்ட அமைப்பாளர் இ.சந்திரசேகரம் பிரஜைகள் குழுவினருடனான சந்திப்பின் போது தெரிவித்தமை குறிப்பிடத்தக்கது.

## வவுனியாவில் தொழில் தேடும் இளைஞர் யுவதிகளுக்கான விசேட நிகழ்ச்சித்திட்டம்!

மனிதவலு மற்றும் வேலைவாய்ப்புத் திணைக்களமும், வவுனியா பிரதேச செயலகமும் இணைந்து நடத்தும் தொழில் தேடும் இளைஞர், யுவதிகளுக்கான விசேட நிகழ்ச்சித்திட்டம் வவுனியா பிரதேசசெயலகத்தில் நேற்று (வெள்ளிக்கிழமை) காலை இடம்பெற்றது. இதன்போது உள்நாட்டு, வெளிநாட்டு வேலை வாய்ப்புகள் மற்றும் திறன் விருத்தி தொடர்பான தெளிவுபடுத்தல்களுடன் அவர்களின் எதிர்கால தொழில் வாழ்க்கையை மேம்படுத்துவதற்கான வழிகாட்டல்களும் இடம்பெற்றிருந்தன. இந்நிகழ்வில் வவுனியா பிரதேச செயலாளர் கமலதாசன், மனிதவலு மற்றும் வேலைவாய்ப்புத் திணைக்களத்தின் உத்தியோகத்தர்கள், தொழில் தேடுநர்கள் எனப் பலரும் கலந்துகொண்டனர்.

## கிண்ணியா மாணவருக்கு அறிவு சார்ந்த செயலமர்வு



கிண்ணியா மத்திய கல்லூரியில் தரம் 10இல் கல்வி பயிலும் மாணவர்களுக்கான ஆரோக்கியமான அறிவு மற்றும் பாலியல் ரீதியான சட்ட திட்டங்களை எவ்வாறு முறையாக தெரிந்திருப்பது பற்றிய செயலமர்வு வொன்று, பாடசாலை அப்துல் மஜீத் மண்டபத்தில் நேற்று முன்தினம் இடம்பெற்றது. இந்தச் செயலமர்வை, கிண்ணியா பிரதேச செயலக உளவளத் துணை பிரிவு, போதைத் தடுப்பு பிரிவு என்பன ஏற்பாடு செய்திருந்தன. இதில் வளவாளராக கிண்ணியா தளவைத்தியசாலையின் உளநலப் பிரிவின் வைத்தியர் ஏ.கே.எம்.நஸ்மி

பாடசாலை பருவத்தில் மாணவர்கள் பல்வேறு சவால்களுக்கு முகங்கொடுத்த வருகின்றனர். இதில் பாலியல் ரீதியான முறையற்ற தகாத உறவு, காதல் மற்றும் பயன்போன்றவை உள்ள சுகாதாரத்தை பாதிக்கக் கூடிய வகையில் உள்ளன. இதில் இருந்து விழிப்புணர்வு பெறுவதற்கான ஓர் ஆரம்ப கட்ட நடவடிக்கையாகவே இந்தச் செயலமர்வு அமைந்தது. 16 வயதுக்கு உட்பட்டவர்கள் தகாத பாலியல் ரீதியான உறவில் ஈடுபட்டால் 10 வருடச் சிறைத் தண்டனை என்பதை சட்டம் சொல்கிறது போன்ற பல விடயங்கள் குறித்து டொக்டர் நஸ்மி இதன்போது மாண

# ஆப்கானிஸ்தான் மசூதிக்குள் வெள்ளிக்கிழமையன்று தொழுகை சமயம் தற்கொலைக் குண்டுத் தாக்குதல்!

## 18 பேர் வரைப் பலி; பெரும் எண்ணிக்கையானோர் காயம்



ஆப்கானிஸ்தானின் ஹெராத் மாகாணத்தில் உள்ள ஒரு மசூதிக்குள் நேற்று மக்கள் தொழுகையில் ஈடுபட்டிருந்த போது குண்டுவெடிப்பு நிகழ்ந்தது.

மசூதிக்குள் நிகழ்ந்த குண்டு வெடிப்பில், குஜர்கா மசூதியின் இமாம் ஆக உள்ள முக்கிய இஸ்லாமிய மதகுரு மவுலாவி முஜீப் ரஹ்மான் அன்சாரி என்பவர் பரிதாபமாக கை கொல்லப்பட்டார். மசூதிக்குள் வெள்ளிக்கிழமை தொழுகையின் போது குண்டுவெடிப்பு ஏற்பட்டது.

தற்கொலைப்படை தாக்குதல் காரணமாக இந்த குண்டுவெடிப்பு நிகழ்ந்துள்ளது என்று உள்ளூர் அதிகாரிகள் தெரிவித்தனர். மசூதிக்குள் நிகழ்ந்த குண்டுவெடிப்பில் உயிரிழந்தவர்களின் எண்ணிக்கை குறித்த விவரம் இன்னும் வெளிவரவில்லை.

இந்த குண்டுவெடிப்பில் 18க்கும் மேற்பட்டவர்கள் கொல்லப்பட்டனர் எனவும், பலர் காயம் அடைந்தனர் எனவும் உள்ளூர் மக்கள்

தெரிவித்தனர். தலிபான் உயர்மட்ட மந்திரிகள் மீது குறிவைத்து இந்த பயங்கரவாத தாக்குதல் நடத்தப்பட்டிருக்கலாம் என்று சந்தேகிக்கப்படுகிறது.

குண்டுவெடிப்பு நடப்பதற்கு சில மணி நேரத்துக்கு முன்னர் தலிபான் அமைப்பின் இணை நிறுவனர் அப்துல் காணி பரதார் அங்கு சென்று திரும்பியுள்ளார். வெள்ளிக்கிழமை தொழுகைக்கு முன் மவுலானா முஜிபுர் ரஹ்மான் அன்சாரியை அவர் சந்தித்தார். இந்நிலையில் அவரைக் கொல்ல திட்டமிட்டு இந்தத் தாக்குதல் நடந்திருக்கலாம் என்று சொல்லப்படுகிறது. இந்தக் குண்டுவெடிப்புக்கு இதுவரை யாரும் பொறுப்பேற்கவில்லை.

குண்டுவெடிப்பில் காயமடைந்தவர்கள் மாகாண மருத்துவமனைக்கு அனுப்பி வைக்கப்பட்டுள்ளனர் என்று ஹெராத் பாதுகாப்புத் துறையின் செய்தித் தொடர்பாளர் மஹ்மூத் ரகூலிகூரினார். ஆப்கானிஸ்தான் செய்தித் தொடர்பாளர் ஜபியுல்லா முஜாஹித் டேவிட்டரிஸ், அன்சாரியின் மரணம் குறித்து வருத்தம் தெரிவித்த மையோடு, குண்டுவெடிப்புக்கு காரணமானவர்கள் தண்டிக்கப்படுவார்கள் என்றும் கூறினார்.

## ஆங் சான் சூகிக்கு 3 ஆண்டுகள் சிறை தோர்தல் முறைகேடு வழக்கில் தண்டனை



தேர்தல் முறைகேடு வழக்கில் ஆங் சான் சூகிக்கு 3 ஆண்டுகள் சிறை தண்டனை விதித்து மியான்மர் நீதிமன்றம் உத்தரவிட்டுள்ளது. மியான்மரில் இராணுவ ஆட்சிக்கு எதிராக போராடியவரும், அமைதிக்கான நோயல் பரிசு பெற்றவருமான ஆங் சான் சூகி தலைமையிலான தேசிய ஜனநாயக லீக் கூட்டணி கடந்த 2020ஆம் ஆண்டு நடந்த தேர்தலில் வெற்றி பெற்று ஆட்சியைப் பிடித்தது.

எனினும், தேர்தலில் மோசடி நடந்ததாகக் கூறி கடந்த ஆண்டு பெப்ரவரி மாதம் அந்த நாட்டு இராணுவம், ஜனநாயக அரசைக் கவிழ்த்து விட்டு ஆட்சி அதிகாரத்தைக் கைப்பற்றியது. அதனை தொடர்ந்து மியான்மரின் தலைவரான ஆங் சான் சூகியை இராணுவம் கைது செய்து வீட்டுக் காவலில் சிறை வைத்தது. ஈராணுவத்துக்கு எதிராக கிளர்ச்சியைத் தூண்டுவது, கொரோனா விதிகளை மீறியது, அலுவல் ரீதியான சட்டங்களை மீறுதல் மற்றும் ஊழல் என ஆங் சான் சூகி மீது 12க்கும் மேற்பட்ட குற்றச்சாட்டுகள் கூறப்பட்டு வழக்குகள் தொடரப்பட்டன. சூகி தன் மீதான அனைத்து குற்றச்சாட்டுகளையும் மறுத்து வருகிறார்.

இராணுவத்துக்கு எதிராக கிளர்ச்சியை தூண்டியது, கொரோனா விதிகளை மீறியது ஆகிய குற்றச்சாட்டுகள் தொடர்பான வழக்குகளில் 4 ஆண்டுகள் சிறை தண்டனையும், வாக்கி-டாக்கிகளை சட்ட விரோதமாக இறக்குமதி செய்து வைத்திருந்தமை தொடர்பான குற்றச்சாட்டில் 2 ஆண்டுகள் சிறை தண்டனையை நீதிமன்றம் வழங்கி உள்ளது.

மேலும், அரசியல் தலைவர் ஒருவரிடம் இருந்து தங்கம் மற்றும் ஆயிரக்கணக்கான அமெரிக்க டாலர்களை லஞ்சம் பெற்றார் எனத் தொடரப்பட்ட வழக்கில் 5 ஆண்டுகள் சிறை தண்டனை வழங்கப்பட்டுள்ளது. கடந்த ஓகஸ்டில் ஊழல் குற்றச்சாட்டில் மியான்மர் இராணுவ நீதிமன்றம் 6 ஆண்டுகள் சிறைத்தண்டனை விதித்துள்ளது. இந்த நிலையில், கடந்த 2020ம் ஆண்டு நவம்பரில் நடந்த தேர்தலில் முறைகேடு செய்ததாக தொடரப்பட்ட வழக்கில் நேற்றுத் தீர்ப்பு வழங்கப்பட்டது. இந்த வழக்கில் ஆங் சான் சூகிக்கு 3 ஆண்டுகள் சிறை தண்டனை விதித்து மியான்மர் நீதிமன்றம் உத்தரவிட்டுள்ளது.



## வெள்ளத்தில் மூழ்கிய பாகிஸ்தானில் பேய்மழை தொடரும் என அறிவிப்பு!

வெள்ளத்தால் பெருமளவு பாதிக்கப்பட்டுள்ள பாகிஸ்தானில் வானிலை ஆய்வுமையம் வெளியிட்டுள்ள அறிக்கையின்படி, நாடு முழுவதும் அடுத்த சில நாட்களுக்கும் கனமழை தொடரும் என அறிவிக்கப்பட்டுள்ளது.

இஸ்லாமாபாத், பாகிஸ்தானில் பருவமழை தொடங்கியதில் இருந்து நாடு முழுவதும் பல்வேறு மாகாணங்களில் கடும் வெள்ளம் காரணமாக சாலைகள் சேதமடைந்து போக்குவரத்து பாதிக்கப்பட்டுள்ளது. கனமழையால் ஏற்பட்ட பேரிடர்களில் சிக்கி அங்கு இதுவரை உயிரிழந்தவர்களின் எண்ணிக்கை ஆயிரத்தை தாண்டியுள்ளதாக தேசிய பேரிடர் மேலாண்மை ஆணையம் தெரிவித்துள்ளது.

அங்குள்ள கைபர் பக்தூங்க்வா மாகாணத்தின் ஸ்வாட் பள்ளத்தாக்கு அருகே உள்ள கிராமத்தை இணைக்கும் பாலம் வெள்ளத்தில் அடித்துச் செல்லப்பட்டது. மேலும் பல ஏக்கர் கணக்கிலான பயிர்கள் வெள்ளத்தில் மூழ்கிச் சேதமடைந்துள்ளன. வெள்ளம் பாதித்த பகுதிகளில் மாற்றுப் பாதை அமைக்கும் பணியில் அதிகாரிகள் ஈடுபட்டுள்ளனர்.



வெள்ளத்தால் பாதிக்கப்பட்ட பகுதிகளில் தேசிய பேரிடர் மேலாண்மை ஆணையம், பாகிஸ்தான் இராணுவம் மற்றும் பிற அரசு சாரா அமைப்புகள் மூலம் மீட்பு மற்றும் நிவாரண பணிகள் மேற்கொள்ளப்பட்டு வருகின்றன.

இந்த நிலையில் பாகிஸ்தான் வானிலை ஆய்வுமையம் வெளியிட்டுள்ள அறிக்கையின்படி, நாடு முழுவதும் அடுத்த சில நாட்களுக்கு கனமழை தொடரும் என அறிவிக்கப்பட்டுள்ளது. இதனால் தாழ்வான பகுதிகளில் வசிக்கும் மக்கள் பாதுகாப்பான இடங்களுக்கு அப்புகப்படுத்தப்பட்டு வருகின்றனர்.

## முன்னாள் மலேசியப் பிரதமரின் மனைவிக்கு ஊழல் குற்றச்சாட்டில் 10 ஆண்டுகள் சிறை!

### 216 மில்லியன் அமெரிக்க டாலர் அபராதம்

கோலாலம்பூர், செப்.03

வருமானத்திற்கு அதிகமாக சொத்து சேர்த்த வழக்கில் முன்னாள் மலேசிய பிரதமரின் மனைவிக்கு 10 ஆண்டுகள் சிறை தண்டனை விதிக்கப்பட்டுள்ளது.

மலேசிய முன்னாள் பிரதமர் நஜிப் ரசாக்கின் ஆட்சிக் காலத்தில் அவரது மனைவிரோஸ்மாமன்சோர்பள்ளிகளுக்கு சூரிய சக்தி மின்சாரம் வழங்குவது தொடர்பான ஒப்பந்தங்களில் ஊழல் செய்தமை உறுதியான நிலையில், அவருக்கு அபராதமும், 10 ஆண்டுகள் சிறை தண்டனையும் விதிக்கப்பட்டுள்ளது.

முன்னதாக மலேசியாவின் முன்னாள் முதல் பெண்மணி ரோஸ்மா மன்சோர், அரசாங்க ஒப்பந்தங்களை வழங்குவதற்கு லஞ்சம் கேட்டு பெற்றார் எனக் குற்றம் சாட்டப்பட்டிருந்தார். இதனைத் தொடர்ந்து 10 ஆண்டுகள் சிறைத்

தண்டனையையும், 216 மில்லியன் அமெரிக்க டாலர் அபராதமும் முன்னாள் பிரதமரின் மனைவிக்கு தண்டனையாக வழங்கப்பட்டுள்ளன. இந்த அபராதத் தொகை மலேசிய நீதிமன்ற வரலாற்றில் இதுவரை விதிக்கப்படாத அளவு மிகப் பெரிய தொகையாகும்.

அரசுத் தரப்பு நியாயமான சந்தேகத்திற்கு இடமின்றி தங்கள் தரப்பை நிரூபித்துள்ளது என்று கோலாலம்பூர் ஐகோர்ட்டு நீதிபதி மொஹமட் ஜைனி மஸ்லான் கூறினார்.

அரசு முதலீட்டு நிறுவனமான எம்டிபியில் ஊழல் செய்தது தொடர்பாக மன்சோரின் கணவரும், முன்னாள் பிரதமருமான நஜிப் ரசாக்கிற்கு ஏற்கனவே 12 ஆண்டுகள் சிறை தண்டனை விதிக்கப்பட்டுள்ளது குறிப்பிடத்தக்கது.

# ராகுல் பாதயாத்திரை பொதுக்கூட்டத்தில் பங்கேற்பதற்கு முதல்வர் ஸ்டாலின் மறுப்பு

முன்னாள் தலைவர் ராகுல், பாத யாத்திரை மேற்கொள்கிறார்.

## ராஜிவ் குமாரியாதை

பாத யாத்திரையை, செப்ரெம்பர் 7இல் கன்னியாகுமரி காந்தி மண்டபத்தில் இருந்து துவங்கும் அவர், 48 நாட்களில், 12 மாநிலங்கள், இரண்டு யூனியன் பிரதேசங்கள் வழியாக, 3,700 கி.மீ., சென்று, காஷ்மீரை அடைய திட்டமிட்டுள்ளார். இதற்காக செப்ரெம்பர் 7 காலை சென்னை வரும் ராகுல், ஸ்ரீபெரும்புதூரில் உள்ள ராஜிவ்நினைவிடத்தில் மரியாதை செலுத்துகிறார். பின், கன்னியாகுமரி செல்லும் அவர், பாத யாத்திரையை துவங்குகிறார். இந்த பாத யாத்திரையை, தி.மு.க. தலைவரும், முதல்வருமான ஸ்டாலின் கொடியசைத்து துவக்கி வைக்கிறார். அதைத் தொடர்ந்து, கன்னியாகுமரி காந்தி மண்டபம் அருகே நடக்கும் பொதுக்கூட்டத்தில், ராகுல் மற்றும் காங்கிரஸ் முன்னணி தலைவர்கள், கூட்டணி கட்சி தலைவர்கள் பங்கேற்கின்றனர்.

## ஆலோசனை

இந்நிலையில், தமிழக காங்கிரஸ் தலைவர் அழகிரி, சட்டசபை காங்கிரஸ் தலைவர் செல்வப்பெருந்தகை, தங்கப்பாவு, திருநாவுக்கரசர், கோபண்ணா ஆகியோர் கடந்த வாரம், அறிவாலயத்தில் முதல்வர் ஸ்டாலினைச் சந்தித்தனர். ராகுலின் பாத யாத்திரையை துவக்கி வைத்து, பொதுக்கூட்டத்தில் உரையாற்ற அழைப்பு விடுத்தனர். அப்போது, ஸ்டாலின் சம்மதம் தெரிவித்தார். இந்த தகவலை ராகுலிடம் அழகிரி தெரிவித்துள்ளார்.

ஆனால், சில நாட்களுக்கு பின், ஸ்டாலின் தரப்பில் இருந்து அழகிரியை தொடர்பு கொண்ட முக்கிய நிர்வாகி, 'முதல்வர் ஸ்டாலினுக்கு தொண்டை அலர்ஜி. பொதுக் கூட்டங்களில் பேசுவதை தவிர்க்கும்படி டாக்டர்கள் ஆலோசனை கூறியுள்ளனர். எனவே, பாதயாத்திரையை மட்டும் ஸ்டாலின் துவக்கி வைப்பார். பொதுக்கூட்டத்தில் பங்கேற்க இயலாத நிலை உள்ளது' என, தெரிவித்துள்ளார்.

## அதிர்ச்சி

ஏற்கனவே, பல மாநிலங்களில் காங்கிரஸைத் தோற்கடித்து நெருக்கடியை ஏற்படுத்தி வரும் ஆம் ஆத்மி கட்சி தலைவர் அரவிந்த் கெஜ்ரிவாலை, தமிழக அரசு விழாவுக்கு அழைத்திருப்பது, காங்கிரஸுக்குக் கோபத்தையும், வருத்தத்தையும் ஏற்படுத்தியுள்ளது. இந்நிலையில், உடல்நலத்தை காரணம் காட்டி, ராகுலின் பாத யாத்திரை பொதுக்கூட்டத்தில் பங்கேற்க ஸ்டாலின் மறுத்திருப்பது, காங்கிரஸ் நிர்வாகிகளை அதிர்ச்சி அடைய வைத்துள்ளது.

கருணாநிதி சிலை திறப்பு விழா, ஸ்டாலின் புத்தக வெளியீட்டு விழாவுக்கெல்லாம் அழைத்தவன் ஓடோடி வந்தவர் ராகுல். ஆனால், ராகுலின் அரசியல் வாழ்வில், மட்டுமல்ல; இக்கட்டான காலகட்டத்தில் உள்ள காங்கிரஸுக்கும் மிக முக்கிய நிகழ்வான பாத யாத்திரையைத் துவக்கி வைக்கும் ஸ்டாலின், பொதுக்கூட்டத்தில் பங்கேற்காமல் தவிர்ப்பது, காங்கிரஸ் தலைவர்களுக்கு, குறிப்பாக ராகுல், சோனியாவுக்கு வருத்தத்தை ஏற்படுத்தியுள்ளதாக அக்கட்சியினர் கூறுகின்றனர்.



சென்னை, செப்.03

ராகுலின் பாத யாத்திரை துவக்க விழா பொதுக் கூட்டத்தில் பங்கேற்க, முதல்வர் ஸ்டாலின் மறுத்து விட்டார் எனத் தகவல் வெளியாகியுள்ளது.

வரும் 2024 லோக்சபா தேர்தலுக்கு காங்கிரஸைத் தயார்படுத்தவும், தொண்டர்களிடம் எழுச்சியை ஏற்படுத்தவும், கன்னியாகுமரியில் இருந்து காஷ்மீர் வரை, 'பாரதமே ஒன்றிணைவோம்' என்ற பெயரில், காங்கிரஸ்

## உடலில் காயங்களுடன் நீதிபதி வீட்டில் தூக்கில்!

### ஒடிசாவில் பரபரப்பு

ஒடிசா மாநிலத்தில் நீதிபதி ஒருவர் வீட்டில் பிணமாகத் தொங்கியமை பெரும் பரபரப்பை ஏற்படுத்தியுள்ளது.

ஒடிசா மாநிலம் கட்டக் மாவட்ட ஸ்பாக்சோ கோர்ட்டில் நீதிபதியாக நியமிக்கப்பட்டு வந்தவர் சுபாஷ் குமார் பிஹரி (வயது 49). இவருக்கு மனைவி, 2 மகன்கள் உள்ளனர். இந்நிலையில், சுபாஷின் மனைவி நேற்று வீட்டை விட்டு வெளியே சென்றுள்ளார். பின்னர், அவர் மாலை வீட்டிற்கு வந்தபோது தனது கணவர் சுபாஷ் வீட்டில் உள்ள ஒரு அறையில் தூக்கில் தொங்கியபடி பிணமாக கிடந்துள்ள அமையக் கண்டு அதிர்ச்சியடைந்தார்.

சுபாஷின் மனைவி உடனடியாக பொலிஸாருக்குத் தகவல் கொடுத்தார். தகவலறிந்து சம்பவ இடத்திற்கு விரைந்து வந்த பொலிஸார் உடலை மீட்டு பிரேத பரிசோதனைக்கு அனுப்பி வைத்தனர். சுபாஷின் உடலில் காயங்கள் இருந்தமையால் அவரை யாரேனும் அடித்து கொலை செய்து உடலை தூக்கில் தொங்க விட்டுச் சென்றிருக்கலாம் என்ற கோணத்தில் பொலிஸார் விசாரணை நடத்தி வருகின்றனர்.

## சென்னை விமான நிலையத்தில் 60 லட்சம் ரூபா தங்கம் பறிமுதல்

சென்னை விமான நிலையத்தில் தங்கம் உள்ளிட்ட பொருள்கள் கடத்தப்படுவது குறித்து விமான நிலைய சுங்க இலாகா முதன்மை டிவிஷன் உதய பாஸ்கருக்கு இரகசிய தகவல் கிடைத்தது. இதன் அடிப்படையில் சுங்க இலாகா அதிகாரிகள் விமான பயணிகளை பண்காணித்தனர்.

அப்போது துபாயில் இருந்து வந்த சென்னை திருவல் விகேணியை சேர்ந்த ரகீம் (வயது 30), ஆலந்தூரை சேர்ந்த முகமது ஆசீப் (வயது 32) ஆகியோரை சந்தேகத்தின் பேரில் விசாரித்தனர். பின்னர் 2 பேரையும் தனியறைக்கு அழைத்து சென்று சோதனை செய்தனர்.

அப்போது 2 பேரும் உள்ளாடைக்குள் மறைத்து வைத்து ரூ. 59 லட்சத்து 70 ஆயிரம் மதிப்புள்ள 1 கிலோ 281 கிராம் தங்கத்தை கடத்தி வந்தமை கண்டறியப்பட்டது.

அவற்றை பறிமுதல் செய்த அதிகாரிகள் அவர்களிடம் இருந்த ரூ. 4 லட்சத்தி 86 ஆயிரம் மதிப்புள்ள எலக்ட்ரானிக் பொருள்களையும் கைப்பற்றினார்.

இதேபோல் இலங்கை தலைநகர் கொழும்பில் இருந்து வந்த நங்கராஜா (வயது 37) என்பவரிடம் நடத்தப்பட்ட விசாரணையில் அவரிடம் இருந்த ரூ. 23 லட்சத்தி 13 ஆயிரம் மதிப்புள்ள 1706.05 கிராம் விலையுடைய கற்களை அதிகாரிகள் கைப்பற்றினார்கள்.

இந்த அதிரடி சோதனை மூலம் மொத்தம் ரூ. 87 லட்சத்து 69 ஆயிரம் மதிப்புள்ள தங்கம், விலையுடைய கற்கள் மற்றும் எலக்ட்ரானிக் பொருள்கள் பறிமுதல் செய்யப்பட்டுள்ளன.

கடத்தலில் ஈடுபட்ட 3 பேரை கைது செய்த சுங்க இலாகா அதிகாரிகள் விசாரணை நடத்தி வருகின்றனர்.

## கஞ்சாவின் தலைநகரம் இப்போது தமிழகம்தான்

### தி.மு.க. அரசின் சாதனை என அண்ணாமலை பெரும் விசனம்

'தமிழகத்தை, கஞ்சாவின் தலைநகரமாக மாற்றியதுதான் தி.மு.க., அரசின் சாதனை' என, தமிழக பா.ஜ.க. தலைவர் அண்ணாமலை தெரிவித்தார்.

அவரது அறிக்கையில் கூறப்பட்டிருப்பதாவது:-

எப்போதும் இல்லாத வகையில், தமிழகத்தில் போதைப் பொருள்களின் புழக்கம் உச்சத்தில் இருக்கிறது என்பதை, 'ஆப்பரேன் கஞ்சா - 1.0, 2.0, 3.0' என்று, காவல் துறையினரின் கண்துடைப்பு நடவடிக்கையால் காண முடிகிறது.

கடந்த ஆக., 11ல் முதல்வர் ஸ்டாலின், போதை பயன்பாட்டிற்கு எதிராக உறுதிமொழி எடுத்தார். அடுத்த மூன்றாவது நாளில் தமிழகத்தில் ஒரே நாளில், 274 கோடி ரூபாய்க்கு மது விற்று சாதனை செய்தது அரசு.

## வேடிக்கை

அமைச்சர் பொன்முடி, திறனற்ற தி.மு.க. அரசின் இயலாமையை மீண்டும் ஒரு முறை வெட்ட வெளிச்சமாக்கி விட்டார். அவர், மது ஆலை நடத்தி வரும் எம்.பிக்கள் டி.ஆர்.பாலு, ஜெகதிரட்சுக்கலை உடன் அமர்த்தி, செய்தியாளர்களை சந்தித்திருந்தால் மேலும் சிறப்பாக இருந்திருக்கும். குஜராத் மாநிலம், முந்தரா துறைமுகத்தில் இருந்துதான் இந்தியாவில் அனைத்து இடங்களுக்கும் போதை பொருள் செல்கிறது என்பது போன்ற, 'வாட்ஸ் ஆப்பில்' வரும் பொய்யான தகவல்களை, அமைச்சர் கூறுவது வேடிக்கை.

இந்த துறைமுகம், எட்டு ஆண்டுகளில் தான் தனியார் மயமாக்கப்பட்டதை போன்றும் பேசியுள்ளார் அமைச்சர். 1998 முதல், முந்தரா துறைமுகம் தனியார்மயம் ஆகிவிட்டது என்பது கூட அமைச்சருக்கு தெரியாதா? விஜயவாடா துறைமுகத்தில் இருந்து, தமிழகத்திற்கு போதை பொருள்கள் கடத்தி வரப்படுகிறது என்பதை, யாரோ எழுதி கொடுத்த துண்டு சீட்டிலிருந்து அமைச்சர் படித்தார்.

## கண்துடைப்பு

அதில் கொடுமை என்னவெனில் விஜயவாடாவில் துறைமுகம் மட்டுமல்ல, கடலே

இல்லை என்பதே உண்மை.

மதியம், 12:00 மணிக்கு முன், 'டாஸ்மாக் கடைகள் திறக்க கூடாது என்று சட்டம் இருந்தும் அதை கூட சரிவர கண்காணிக்காமல் உறங்கி கிறது, தி.மு.க. அரசு.

தி.மு.க. ஆட்சிக்கு வந்த பின் கைது அதிகமாக விட்டது என பெருமை கொள்ளும் அமைச்சர் தி.மு.க. ஆட்சிக்கு வந்த பின், தமிழகத்தில் எட்டுத்திக்கும் கஞ்சா விற்பனை அமோகமாக நடக்கிறது என்பதை உணர வேண்டும். கடத்த செல்லும் நபர்களை மட்டும் கைது செய்கிறது காவல் துறை.

எங்கிருந்து கஞ்சா வருகிறது? எப்படி முடக்குவது என்பதை ஆலோசிக்காமல், தமிழகத்தை கஞ்சாவின் தலைநகரமாக மாற்றியது தான் தி.மு.க. அரசின் சாதனை.

தங்களின் திறனற்ற தன்மையை மறைக்க மத்திய அரசின் மேல் பழிபோடுவதை தி.மு.க. நிறுத்தி கொள்ள வேண்டும். முதலில் தி.மு.க. அமைச்சர்கள் நடத்தும் மது ஆலைகளை மூடி விட்ட பின், மற்றவர்களுக்கு அறிவுரை கூறவும். கண்துடைப்பு நடவடிக்கைகளால் மக்களை ஏமாற்றாமல், இனியாவது ஆக்கப்பூர்வமாக ஏதாவது செய்ய வேண்டும். - இவ்வாறு அதில்கூறப்பட்டுள்ளது.



# சர்வதேச தென்னை தின நிகழ்வு திருமலை இலுப்பைக்குளத்தில்!



(ஹஸ்பர் ஏ ஹலீம்)

சர்வதேச தென்னை தினத்தை முன்னிட்டு ஏற்பாடு செய்யப்பட்ட நிகழ்வு நேற்று திருகோணமலை இலுப்பைக்குளம் பிரதேசத்தில் நடைபெற்றது.

பிரதம அதிதியாக திருகோணமலை மாவட்ட அரசாங்க அதிபரும் மாவட்டச் செயலாளருமான பி.எச்.என். ஜயவிக்ரம கலந்து கொண்டார். தெரிவு செய்யப்பட்ட பயனாளிகளுக்குத் தென்னங்கன்றுகளையும் வழங்கி வைத்தார்.

தமக்கு வழங்கப்பட்டுள்ள தென்னங்கன்றுகளை தங்களுடைய குடியிருப்புப் பிரதேசத்திலோ அல்லது தோட்டத்திலோ சரியான முறையில் பராமரித்து வளர்ப்பதன்மூலம் தங்களுக்குத் தேவையான தேங்காய்களை பெற்றுக்கொள்ளக் கூடிய சந்தர்ப்பம் கிட்டும். எனவே

வழங்கப்படுகின்ற தென்னங்கன்றுகளை வெறுமனே வீட்டில் ஒதுக்குபுறங்களில் தேங்க விடுவதை விடுத்து, உடனடியாக அவற்றை நட்டு முறையான அடிப்படையில் வளர்க்க வேண்டிய தேவை முக்கியமாகும் என்று இதன்போது அரசாங்க அதிபர் தெரிவித்தார்.

அவர் தொடர்ந்தும் உரையாற்றுகையில் - திருகோணமலை மாவட்டத்திலிருக்கக் கூடிய ஒவ்வொரு குடும்பத்திற்கும் தென்னங்கன்றுகளை நடக்கூடிய இடம் காணப்படுகின்ற பொழுது குறைந்த பட்சம் ஐந்து தென்னங்கன்றுகளை வளர்ப்பதன்மூலம், தங்களுடைய சுய நுகர்வுக்குத் தேவையான தேங்காய்களை அவற்றிலிருந்து நான்கு அல்லது ஐந்து வருடங்களுக்குள் பெற்றுக்கொள்ளக் கூடியதாக இருக்கும். அத்துடன் இதன்மூலம் மேலதிக வருமா

னத்தைப் பெற்றுக்கொள்ளக் கூடிய சந்தர்ப்பமும் ஏற்படும். இதன்மூலம் இம் மாவட்டம் தேங்காய் உற்பத்தியில் தன்னிறைவு பெறக்கூடிய சந்தர்ப்பமும் கிட்டும். - என்றார்.

தென்னைப் பயிர்ச் செய்கை அதிகாரிகளினால் நாற்றுமேடை தயாரிப்பது மற்றும் தென்னங்கன்று இனுவல பராமரிப்பு முறை தொடர்பான விளக்கங்களும் இதன்போது எடுத்துரைக்கப்பட்டன.

International green forest அமைப்பு இந்நிகழ்வை ஏற்பாடு செய்திருந்தது. இந்நிகழ்வில் திருகோணமலை பட்டினமும் சூழலும் பிரதேச சபையினுடைய தவிசாளர், அரசியல் பிரமுகர்கள், அரச நிறுவனங்களின் அதிகாரிகளுட்பட பலரும் கலந்து கொண்டார்கள்.

## வாழைச்சேனை விவசாயிகளுக்கு விதைப்பயிர்கள் வழங்கும் நிகழ்வு



அரசாங்கத்தின் துரித உணவு உற்பத்தித் திட்டத்திற்கமைய கிழக்கு மாகாண விவசாயத் திணைக்களத்தினால் வீட்டுத்தோட்டம் மற்றும் சேனைப் பயிர் செய்கையாளர்களை உலக்குவிக் கும் வேலைத்திட்டம் இடம்பெற்று வருகின்றது.

அந்த வகையில் வாழைச்சேனை விவசாய விரிவாக்கல் பிரிவில் துரித உணவு உற்பத்தித் திட்டத்தின் மூலம் அல்மஜ்மா சேனைப்பயிர் செய்கையாளர்களுக்கு விதைப்பயிர்கள் வழங்கும் நிகழ்வு நேற்று வெள்ளிக்கிழமை நடைபெற்றது.

அல் மஜ்மா சேனைப்பயிர் செய்கையாளர்கள் சங்கத்தலைவர் ஐ.எல்.எம். முஸ்தபாதலைமையில்

நடைபெற்ற நிகழ்வில் மட்டக்களப்பு வடக்கு வலய உதவி விவசாயப் பணிப்பாளர் இ.சுகந்ததாசன், விவசாய போதனாசிரியர் எம்.ஐ.எம். ஜமால்ஜன், விவசாய விரிவாக்கல் பிரிவில் உத்தியோகத்தர்கள் எனப் பலர் கலந்து கொண்டனர்.

இதன்போது வீட்டுத்தோட்டம் அமைப்பதற்கும், சேனைப் பயிர் செய்கை அமைப்பதற்கு 270 பயனாளிகள் தெரிவு செய்யப்பட்டு இவர்களில் நிலக்கடலை 87 பேருக்கும், கௌப்பி 100 பேருக்கும், சோளம் 92 பேருக்கும், பயறு 24 பேருக்கும், உழுந்து 78 பேருக்குமாக வழங்கி வைக்கப்பட்டன.

## தென்கிழக்குப் பல்கலையில் சுகாதார மையம் ஸ்தாபிதம்



நூருள் ஹுதா உமர்

பல்கலைக்கழக மாணவர்களினதும் பணியாளர்களினதும் நலன் கருதி தென்கிழக்கு பல்கலைக்கழகத்தில் சுகாதார மையம் ஆரம்பிப்பது தொடர்பில் கல்முனை பிராந்திய சுகாதார சேவைகள் பணிப்பாளர் பணிமனை உயர் அதிகாரிகள் குழுவினர் தென்கிழக்கு பல்கலைக்கழகத்திற்கு கள விஜயமொன்றை மேற்கொண்டனர்.

தென்கிழக்கு பல்கலைக்கழகத்தின் உபவேந்தர் பேராசிரியர் றமீஸ் அபூபக்கர், கல்முனை பிராந்திய சுகாதார சேவைகள் பணிப்பாளர் டாக்டர் ஐ.எல்.எம். றிபாஸிடம் கேட்டுக் கொண்ட மைக்கிணங்க இவ்விஜயம் மேற்கொள்ளப்பட்டது.

இவ்விஜயத்தில் பேராசிரியர் றமீஸ் அபூபக்கர் தலைமையிலான உயர் அதிகாரிகளும், கல்முனை பிராந்திய சுகாதார சேவைகள் பிரதிப் பணிப்பாளர் வைத்தியர் எம்.வீ.ஏ.வாஜித் மற்றும் பல் வைத்திய பிரிவு வைத்தியர் எம்.எச்.எம்.சரூக் ஆகியோர் கலந்து கொண்டனர்.

இதன்போது உபவேந்தரின் வேண்டுகோளுக்கு அமைய விரைவில் பல்கலைக்கழகத்தில் பல் வைத்தியப் பிரிவு உள்ளிட்ட சுகாதார மையம் அமைக்கப்படும் என்றும், அதற்கான அடித்தளத்தைக் கல்முனை சுகாதார சேவைகள் பணிப்பாளர் டாக்டர் ஐ.எல்.எம். றிபாஸ் இட்டிருக்கிறார் என கல்முனை பிராந்திய சுகாதார சேவைகள் பிரதிப் பணிப்பாளர் வைத்தியர் எம்.வீ.ஏ.வாஜித் தெரிவித்தார்.

பல்கலைக்கழக சமூகத்தின் அனைத்து மாணவர்களுக்கும் பணியாளர்களுக்கும் சுகாதார சேவைகளை வழங்குவதில் ஆரம்பிக்கப்படவுள்ள சுகாதார மையம் முக்கிய பங்கு வகிக்கும் என உபவேந்தர் பேராசிரியர் றமீஸ் அபூபக்கர் இதன்போது சுட்டிக்காட்டினார்.

# தர்மலிங்கத்தின் 37 ஆவது ஆண்டு நினைவஞ்சலி நேற்று அனுஷ்டிப்பு!



முன்னாள் நாடாளுமன்ற உறுப்பினரும் சுன்னாகம் ஸ்கந்தவரோதயக் கல்லூரியின் முகாமையாளருமாகிய விஸ்வநாதர் தர்மலிங்கத்தின் 37 ஆம் ஆண்டு நினைவஞ்சலி நேற்று (வெள்ளிக்கிழமை) அனுஷ்டிக்கப்பட்டது. யாழ்ப்பாணம் தாவடியில் உள்ள அவரது நினைவுத்தூபி முன்னிலையில், வலி.தெற்கு பிரதேச சபை உபதவிசாளர் பரமேஸ்வரலிங்கம் தலைமையில் இந்த நினைவஞ்சலிகள் இடம்பெற்றது. இதன்போது நினைவுத் தூபிக்கு மாலை அணிவிக்கப்பட்டு மலரஞ்சலி செலுத்தப்பட்டது. இந்த நினைவஞ்சலி நிகழ்வில் மறைந்த தர்மலிங்கத்தின் மகனும் தமிழ்த் தேசியக் கூட்டமைப்பின் யாழ்.மாவட்ட நாடாளுமன்ற உறுப்பினருமான த.சித்தார்த்தன், இலங்கைத் தமிழரசு

கட்சியின் தலைவர் மாவை சோ.சேனா திராசா, வடமாகாண சபை அவைத் தலைவர் சீ.வீ.கே.சிவஞானம், சமூக செயற்பாட்டாளர் செல்வின், வடமாகாண சபை முன்னாள் உறுப்பினர் பா.கஜ தீபன், உள்ளூராட்சி சபைத் தவிசாளர்கள், உள்ளூராட்சி சபை உறுப்பினர்கள் மற்றும் பொதுமக்கள் எனப் பலரும் கலந்து கொண்டனர். 23 வருடங்கள் மானிப்பாய் தொகுதி நாடாளுமன்ற உறுப்பினராக இருந்த விஸ்வநாதர் தர்மலிங்கம் 1985 ஆம் ஆண்டு செப்ரம்பர் 2 ஆம் திகதி படுகொலை செய்யப்பட்டதுடன் இதே நாளிலேயே கோப்பாய் தொகுதியின் முன்னாள் நாடாளுமன்ற உறுப்பினர் ஆலாலசுந்தரமும் படுகொலை செய்யப்பட்டார் என்பதும் குறிப்பிடத்தக்கது.

## ஊடகவியலாளர் பிரகாஷின் நினைவு யாழ்.ஊடக அமையத்தில் அனுஷ்டிப்பு!

கடந்த வருடம் கொரோனா தொற்றுக்குள்ளாகி மறைந்த இளம் ஊடகவியலாளரான ஞானப் பிரகாசம் பிரகாஷின் முதலாம் ஆண்டு நினைவெந்தல் நிகழ்வுகள் யாழ்ப்பாணம் அனுஷ்டிக்கப்பட்டது. யாழ்.ஊடக அமையத்தில் நேற்று (வெள்ளிக்கிழமை) நண்பகல் 12 மணியளவில் நினைவெந்தல் நிகழ்வுகள் இடம்பெற்றன. அதன் போது, மறைந்த ஊடகவியலாளரின் உருவப்படத்துக்கு நாடாளுமன்ற உறுப்பினர் த.சித்தார்த்தன் மலர் மாலை அணிவித்து மரியாதை செலுத்தினார். ஈகைச்சுடரை வடமாகாண சபையின் முன்னாள் உறுப்பினர் பா.கஜதீபன் ஏற்றினார். அதனை தொடர்ந்து மலர் அஞ்சலி செலுத்தப்பட்டது. கொடிகாமத்தைச் சேர்ந்த பிரகாஷ், தனது ஏழாவது வயதில் தசைத்திறன் குறைபாடு

நோயால் பாதிக்கப்பட்டதால் நடக்க முடியாத நிலை ஏற்பட்டது. அதனால் தரம் ஐந்துடன் தனது பாடசாலைக் கல்வியை இடைநிறுத்திக் கொண்டார். அந்நிலையிலும் அவற்றை எல்லாம் தாண்டி அவர் ஊடக துறையில் தனக்கொன்று ஓர் இடத்தைத் தக்க வைத்திருந்தவர். சுயாதீன ஊடகவியலாளராக யாழ்ப்பாணம் இருந்து வெளிவரும் பத்திரிகைகளுக்கு கட்டுரைகள், செய்திகள் எழுதி வந்ததுடன், உள்நாட்டு, வெளிநாட்டு இணையத் தளங்களும் செய்திகளையும் கட்டுரைகளையும் எழுதி வந்தார். அதேவேளை சில இணையத் தளங்களில் செய்தி பதிவேற்றுநரா கவும் கடமை யாற்றி வந்தார். அந்நிலையில் கடந்த 2021 செப்ரம்பர் 2 ஆம் திகதி கொரோனாத் தொற்றுக்குள்ளாகி அவர் உயிரிழந்தார்.

## சந்திவெளியில் கோர விபத்து இளைஞன்பலி; இருவர்காயம்



மட்டக்களப்பு சந்திவெளியில் நேற்று முன்தினம் மாலை இடம்பெற்ற கோர விபத்துச் சம்பவத்தில் இளைஞன் ஒருவர் மரணமடைந்துள்ளார். மற்றொருவர் காயமடைந்துள்ளார். சந்திவெளிப் பொலிஸார் இதனைத் தெரிவித்தனர். மட்டக்களப்பு சந்திவெளி பொலிஸ் பிரிவிற்குட்பட்ட சந்திவெளி பிரதான வீதியில் இரு மோட்டார் சைக்கிள்கள் மோதி ஏற்பட்ட விபத்திலேயே இளைஞர் ஒருவர் சம்பவ இடத்திலேயே பலியாகியுள்ளார். விபத்தில் உயிரிழந்த இளைஞன் முருகன் கோவில் வீதி, கோரகல்லிமடு, கிரான் எனும் இடத்தைச் சேர்ந்த 21 வயதுடைய ஜீவரெத்தினம் சனுஜன் என அடையாளம் காணப்பட்டார். அத்தோடு சந்திவெளி சந்தை வீதியை சேர்ந்த சன்முகநாதன் சுதாநிதி என்ற அவரின் தாயும், நல்லரெட்டணம் யதுஷிகா என்ற 04 வயது மகளுமே பலத்த காயங்களுக்கு உள்ளாகி சந்திவெளி பிரதேச வைத்தியசாலையில் அனுமதிக்கப்பட்ட நிலையில் மேலதிக சிகிச்சைக்காக மட்டக்களப்பு போதனா வைத்தியசாலைக்கு மாற்றப்பட்டுள்ளனர். மேலதிக விசாரணைகளை சந்திவெளி பொலிஸார் மேற்கொண்டு வருகின்றனர்.

## இலங்கைப் பொலிஸின் 156 ஆவது ஆண்டு பூர்த்தி!

இலங்கை பொலிஸ் திணைக்களம் தனது 156 ஆவது ஆண்டு விழாவை இன்று (சனிக்கிழமை) கொண்டாடுகின்றது. பொலிஸ் ஆண்டு நிறைவை முன்னிட்டு மக்கள் தொடர்புகளை மேம்படுத்தும் வகையில் பல்வேறு நடவடிக்கைகள் முன்னெடுக்கப்படவுள்ளன எனத் தெரிவிக்கப்பட்டுள்ளது. இதேவேளை செப்ரம்பர் 03 முதல் 10 ஆம் திகதி வரை மேற்படி செயற்பாடுகள் முன்னெடுக்கப்படவுள்ளமை குறிப்பிடத்தக்கது.

## பல நாள் மீன்பிடிக்க கலன்களுக்கான உபகரணங்கள் இறக்குமதிக்கு ஏற்பாடு



கடலுணவு ஏற்றுமதி ஊடாக இலங்கைக்குக் கிடைக்கின்ற அந்நியச் செலாவணியில் கணிசமான பங்களிப்பை வழங்குகின்ற பலநாள் படகுகளுக்குத் தேவையான உபகரணங்களை இறக்குமதி செய்வதற்கான நடவடிக்கை மேற்கொள்ளப்பட்டுள்ளது. பலநாள் கலன்களின் உரிமையாளர்கள் கடற் றொழில் அமைச்சரை சந்தித்து, குறித்த உபகரணங்

களுக்கான இறக்குமதி தடை செய்யப்பட்டுள்ளமையால் எதிர்கொள்ளும் நெருக்கடிகள் தொடர்பாக எடுத்துரைத்த நிலையில், கடற் றொழில் அமைச்சரால் உபகரணங் களின் இறக்குமதி தடையை நீக்குவதற்கான ஏற்பாடு கள் மேற்கொள்ளப்பட்டுள்ளன. கடற் றொழில் அமைச் சில் நேற்று (வெள்ளிக்கிழமை) நடைபெற்ற கலந்து ரையாடலில், பலநாள் கலன்களின் உரிமையாளர்கள்,

தாங்கள் எதிர்கொள்ளுகின்ற பல்வேறு நடைமுறைப் பிரச்சினைகளை கடற் றொழில் அமைச்சரின் கவனத் துக்கு கொண்டு வந்த நிலையில், அவை தொடர்பாக மேற்கொள்ள வேண்டிய நடவடிக்கைகள் பற்றிய ஆலோசனைகளை சம்மந்தப்பட்ட அதிகாரிகளுக்கு கடற் றொழில் அமைச்சர் வழங்கியிருந்தமை குறிப் பிடத்தக்கது.